

23 ta' Frar, 1962.

Imħallef:—

Onor. Dr. Joseph H. Xuereb, LL.D.

Giovanni Magro

versus

Salvu Scicluna

Ilma — Slegja — Biedja — Art. 440(3) tal-Kap. 23.

*Il-tigi tiddisponi illi s-sid ta' fond f'libell akbar għoli ma jistgħax jagħmel ebda naja li tagħmel iżjed gravuża s-servitù tal-fond aktar fil-barr.*

*Imma għandhom jigu ammessi xi modifikazzjonijiet fl-iskol tal-ilma għall-iskop tal-kolttvazzjoni tal-fond stess, allavolja bħala konsegwenza jgħri xi dannu zghir fil-fond tnjerjuri.*

*Però, trattandost ta' eċċezzjoni għar-regola generali stabbilita mill-ligji b'termini preċiżi, wiehed triq joqgħod attent li l-istess eċċezzjoni tinzamm fil-gusti limiti — naja li, bħala regola, hi kwistjoni ta' fatt li għandha tiġi eżaminata u deċiża mil-gudikant.*

Il-Qorti:— Rat iċ-ċitazzjoni li biha l-attur, wara li ppremetta illi l-konvenut fl-isqaq mingħajr isem proprjetà tiegħu, f'Haż-Zabbar, li jikkonduċi għall-għalqa tal-istess konvenut imsejha "Tal-Indirizz" f'dan l-aħħar xahar għamel xogħolijiet li bihom iddevja l-kors normali u ordinarju tal-ilma tax-xita, u partikularment għamel rampa, ossija siegja tal-għoli ta' ċirka pied fil-wiesgħa tal-istess sqaq;

illi b'konsegwenza tal-imsemmija sieqja jew rampa, u xogħolijiet oħra magħmula mill-konvenut fl-istess sqaq, kull meta tagħmel ix-xita kwantità akbar mis-soltu ta' ilma tinzel jew tifiltra minn go l-isqaq għal go l-għalqa limitrofa tal-instanti, retroposta għall-fond fin-numru 14, Sqaq no. I, St. Mary Street, Zabbar, li hija f'livell aktar baxx minn l-imsemmi sqaq tal-konvenut; illi konsegwentement l-instanti qieghed isofri u jista' jsofri danni kbar fl-imsemmija għalqa tiegħu, kull meta tagħmel ix-xita, mill-ilma addizzjonali li jinzel u jiffiltra mill-isqaq fuq imsemmi; talab li, premessi d-dikjarazzjonijiet meħtieġa u mogħtija l-provedimenti li jmissu, il-konvenut jiġi kundannat inehhi, fl-terminu qasir u perentorju li jiġi lilu prefiss, is-sieqja, ossija rampa minnu magħmula fl-isqaq tiegħu fuq imsemmi. u jirripristina l-istess sqaq u jagħmel ix-xogħolijiet kollha għal daqshekk meħtieġa, okkorrendo taħt id-direzzjoni ta' periti nominandi; u fin-nuqqas, l-istess instanti jiġi awtorizzat jagħmel, a spejjeż tal-konvenut, l-istess xogħolijiet meħtieġa taħt id-direzzjoni tal-periti għal daqshekk nominati. Bl-ispejjeż, inkluzi dawk tal-protest tat-3 ta' Novembru 1959, kontra l-konvenut;

*Omissis;*

Rat in-nota tal-eċċezzjonijiet tal-konvenut, li biha qal illi r-rampa li huwa għamel fl-isqaq ta' proprjetà tiegħu bl-ebda mod ma taggrava s-servitù naturali li għaliha hu sugġett il-fond tal-attur u ma tarrekalu ebda danni, mentri li hi neċessarja għall-koltivazzjoni tal-fond tal-konvenut. Salvi eċċezzjonijiet oħra;

*Omissis:*

**Ikkunsidrat;**

Illi l-fatti li taw lok għall-kawża preżenti huma, fil-qosor, li l-konvenut, li għandu parti minn sqaq li jieħu fil-fond tiegħu għall-għalqa tiegħu wkoll, fejn qieghed jikkoltiva l-fjuri, peress li ra li l-għalqa qegħdha tirċievi, f'okkażjonijiet ta' xita qawwija ilma żejjed u tali li jagħmel hsara għal din il-koltivazzjoni tal-fjuri, għamel rampa jew sieqja matul il-wisgħa tal-isqaq, u xi toqob fil-ġenb tiegħu,

biex jevita li tidhol dik il-kwantità kollha ta' ilma (għalkemm dan ipprova jgħid illi l-iskop tiegħu kien mhux li jnaqqas din il-kwantità ta' ilma iżda biss li l-ilma ma jidholx bis-saħħa fil-għalqa tiegħu). Bħala effett ta' dak li għamel il-konvenut, l-attur seta' jirċievi aktar ilma milli jmissu fil-għalqa tiegħu, li tiġi taht ir-rieh tal-isqaq, f'livell inferuri, u għalhekk ipprotesta ruħu kontra dak li għamel il-konvenut. Dan, fuq din il-protesta, nehha parti mir-rampa f'dik in-naħa li tiġi viċina tal-għalqa tal-attur; iżda l-attur ma hassx li dan kien biżżejjed, u għamel il-kawża. Wara dan iż-żmien, it-toqob li kien għamel reggħu kwazi otlew bit-trab fil-waqt li r-rampa stess naqset fil-gholi tagħha, billi jgħaddu minn fuqha xi vans tal-konvenut u huh. U dan kien l-istat li rriżulta lill-perit fil-aċċess u li fuqu hu rrelata;

Illi, dwar l-istat attwali tal-affarijiet, hu utili jissemma dak li qal l-istess attur fis-seduta tat-12 ta' Frar 1962, fis-sens li dan il-lum mhux qiegħed jikkagunali ebda fastidju; tant li f'każ ta' eżitu favorevoli għat-tezi tiegħu ma jhossx li jkun hemm lok għal ebda provvedimenti biex jitnehha dak li fadal minn dak li għamel il-konvenut, u li għalieh hu l-attur) kien oggezzjona;

Illi, għalkemm dawn il-konstatazzjonijiet ta' fatt huma importanti, hu evidenti illi l-kwistjoni bejn il-partijiet inqalghet fuq l-istat ta' fatt li kien jeżisti meta saret iċ-ċitazzjoni preżentata fit-18 ta' Novembru 1959, u oġġoż żmien anqas minn xahar minn meta l-konvenut għamel ir-rampa u toqob in kwistjoni, meta però l-konvenut kien għa nehha parti mir-rampa; u kwindi għandha tiġi nvestigata l-pożizzjoni kif kienet teżisti allura, billi anki mis-soluzzjoni ta' din il-pożizzjoni tiddependi l-kwistjoni konsegwenzjali tal-ispejjeż għud zzjarji. Infatti, kieku dak inhar il-konvenut kien għamel biss daqs kemm għadu jeżisti l-lum, l-attur ma kienx jagħmel il-kawża, kif il-lum mhux jinsisti li jitnehha dak li għadu jeżisti;

Ikkunsidrat;

Illi taht dawn iċ-ċirkustanzi l-perizja għudizzjarja ma tantx tista' tkun ta' għajjnuna kbira, billi hija tirriferixxi

ghal stat ta' fatt li kien jeżisti almenu ċirka hames xhur wara li x-xogħol kien sar mill-konvenut, li, kif għandu jigi ritenut (speċjalment kif juri l-fatt li ga kien neħha parti minn dak li kien għamel fuq protesta tal-attur), ma mantniex ir-rampa jew sieqja li kien għamel. Infatti, fuq dan l-istat tagħha l-perit gudizzjarju (fol. 56) qal li dak li kien fadal mis-sieqja għandu jitneħha, għax il-parti tagħha li għad fadal (b'riferenza għad-data tal-aċċess) ma għada sservi ebda skop. Issa, kif jgħid il-konvenut stess, hu kellu skop meta għamel dak li għamel; u fil-fatt kien għamel is-sieqja għolja pied skars; u l-attur jgħid li, kif kienet qabel is-sieqja u t-toqob, f'każ ta' xita, l-għalqa tiegħu kienet tirċievi ilma iżjed milli kienet tirċievi normalment. jigi-fieri mingħajr l-istess sieqja u toqob. Kwantu għall-iskop tal-konvenut, diġa' ntqal, u l-Qorti tirripeti, li dan jirriżulta li kien biex tonqos il-kwantità tal-ilma mill-għalqa tiegħu (minħabba li, fi kliemu stess, il-gladjoli "ma jifilħux nafna ilma" — fol. 18 fuq). Veru li fil-bidu tax-xhieda tiegħu fol. 17 wara, isfel) qal li s-sieqja għamilha "unikament sabiex l-ilma tax-xita li jgħaddi mill-isqaq ma jidholx diruppat fi-għalqa, jew ahjar gnien tiegħu"; però in kontro-eżami (fol. 18 wara) qal:— "Jiena dak iż-żmien li għamilt fi-isqaq għamiltu biex innaqqas il-kwantità tal-ilma tax-xita li mill-isqaq jidhol fi-għalqa tiegħi". Id-dikjarazzjonijiet f'dan is-sens, diretti jew indiretti, fil-proċeduri skritti preżentati għan-nom tal-konvenut għandhom ukoll l-importanza tagħhom sakemm ma jigux imregġa lura, kif ma ġewx imregġa, fis-sens tal-art. 695(1) tal-Kodiċi tal-Proċedura Civili. Ma hemmx għalfejn jigi wisq ribadit li l-kwantità ta' ilma li hekk ma kienetx tasal fi-għalqa tal-konvenut (salv il-ftit li setgħet tixrob ir-rampa kwantità negligibbli) kienet tirriversa ruħha fi-għalqa tal-attur, billi l-ilma kien jieqaf in-naħa tas-sieqja li saret lejn in-nofs tat-tul tal-istess għalqa, u din tinsab f'livell inferjuri għall-isqaq;

Illi bħala kontestazzjoni ta' fatt ukoll, tiġi hawn im-semmija ċ-ċirkustanza li fuqha qablu l-partijiet fis-seduta tat-12 ta' Frar 1962 (ara verbal a fol. 61). fis-sens illi l-isqaq in kwistjoni, minn mindu huma jiftakruh, jaqleb lejn il-fond tiegħu fejn hemm l-għalqa tal-konvenut, mentri li fil-wisgħa tiegħu n-naħa fejn hemm l-għalqa tal-attur hija

ftit iżjed għolja minn naħa l-oħra fejn hemm raba' ta' terzi persuni f'livell għola mill-isqaq. Din il-konfigurazzjoni tagħti lil wiehed jifhem li l-isqaq sar b'mod li l-ilma jmur iżjed fl-għalqa tal-konvenut milli f'dik tal-attur;

### Ikkunsidrat;

Illi l-baži tal-azzjoni preżenti, kif deżunt mill-kliem ta' citazzjoni, u espressament dikjarat fin-nota tal-attur fol. 40; huma l-art. 440(3) tal-Kodiċi Civili. Dan jikkorrispondi għall-art. 97 para. 3 tal-Ordinanza VII tal-1868, li skond l-Annotazzjonijiet ta' Sir Adrian Dingli hu konformi għal dak ta' legislażżjonijiet oħrajn. Hekk, per eżempju, dan jaqbel perfettament (nehhi għall-kelma "grave" flok "gravosa") mal-art. 536 tal-Kodiċi Civili Taljan antik. L-interpretazzjoni l-iżjed akkreditata u segwita ta' dan l-artikolu hi li, allavolja l-eċċezzjoni tad-Dritt Ruman fir-rigward ta' opri "agri colendi causa" ma gietx riprodotta fil-Kodiċi, u kwindi l-projbizzjoni tal-liġi għandha tidher iżjed assoluta, wiehed għandu jammetti ċerti modifikazzjonijiet fl-iskol tal-ilma għall-iskop ta' kultivazzjoni tal-fond stess, allavolja bħala konsegwenza jiġri xi dannu żgħir fil-fond inferjuri. Dan hu ritenut li hu l-ispiritu tal-liġi, li għalhekk ma tistgħax tiftiehem f'sens li qegħdha tneħhi għal kollox dak l-inkommodu derivanti mis-sitwazzjoni tal-fondi u mħabba l-użu ordinarju tal-fond stess; diversament, infatti, wiehed ma jkunx qiegħed jieh u in konsiderazzjoni l-fatti veri u normali tal-ħajja, fosthom id-destinazzjoni naturali tal-fond;

Trattandosi, però, ta' eċċezzjoni għar-regola generali stabbilita mill-liġi b'termini preċiżi, wiehed irid joqgħod attent li l-istess eċċezzjoni tinzamm fil-għusti limiti. Din, bħala regola, hija kwistjoni ta' fatt, li trid tiġi eżaminata u deċiża mill-gudikant. Jista' però hawn jissemma, bħala eżempju ta' opri, jew aħjar haġa permessa fl-iskol tal-ilma, il-facilitazzjoni tal-istess bil-mod li l-għalqa tiġi mahruta, li jista' jinfluwixxi wkoll fuq id-direzzjoni tal-iskol, u bħala haġa li ma għandhiex tkun permessa, u li tagħti kwindi lok għar-rizargiment tad-danni, dak it-tibdil fil-kultura normali

(e.g. il-koltivazzjoni tar-ross) li jikkaguna dannu kbir lill-fond inferjuri;

Illi fid-dawl ta' dawn il-prinċipji l-Qorti thoss, fil-każ attwali li l-konvenut ma kienx ġustifikat li jagħmel dak li għamel, għar-raġunijiet li ġejjin, u ċjoè:— (a) L-istess xogħol ma jistgħax jissejjaħ parti mill-mod ta' koltura tal-għalqa, għalkemm konness magħha, tant li ebda haġa ma saret fi-għalqa stess; (b) il-koltura li nneċessitat dan ix-xogħol ma tistgħax tissejjaħ li hija dik normali u ordinarja għall-istess għalqa tal-konvenut, apparti milli l-istess ma tistgħax verament tissejjaħ agrikoltura; (ċ) u x-xogħol sar f'post li għandu jservi għall-passaġġ u aċċess, u b'mod li, skond il-qagħda tiegħu, qiegħed jinbidel il-kors tal-ilma ndikat mill-istess qagħda, b'mod li qiegħed jinbidel kors ta' ilma li ilu jeżisti minn kemm il-kontendenti jistgħu jiftakru, liema kors huwa ntiż biex jirregola proprju s-servitujiet li l-fondi li jmissu mal-isqaq in kwistjoni għandhom isofru minhabba s-sitwazzjoni naturali tagħhom;

Illi, però, għandu jiġi wkoll osservat illi l-mod kif saret is-sieqja jew rampa, li jippermetti r-rimozzjoni tagħha jew xogħol fiha malajr biex jiġu evitati danni jekk ikunu qegħdin isiru. kif ukoll l-atteggjament tal-konvenut li neħħa minn rajh dak li haseb li jista' jagħmel hsara, u ntant ma mantniex dak li fadal mill-istess sieqja jew rampa, kif ukoll in-nuqqas ta' prova ta' hsara effettiva jew li setgħet tigrigi bħala konsegwenza ta' dak li sar aktarx jagħmlu mil-kawża preżenti kwistjoni pjuttost akkademika, biex tgħid hekk, priva minn attwalità. Oltre dan, il-fatti veri tagħha, kif ġa ntqal, aktarx qegħdin jiġu nferiti minn argumenti u dikjarazzjonijiet milli pruvati direttament u ċirkustanzjati minn fatti. Dawn iċ-ċirkustanzi kollha, apparti mill-kwalità stess tal-kwistjoni, huma raġuni biex l-ispejjeż jiġu temperati;

Għal dawn il-motivi;

Il-Qorti taqta' l-kawża billi tiddikjara li l-konvenut ma kellux dritt li jagħmel dik is-sieqja jew rampa li għamel, kif riżultata eżistenti meta giet preżentata ċ-ċitazzjoni; però tiddikjara li in vista tal-istat li fih l-istess sieqja jew

rampa tinsab il-lum ridotta ma hemmx lok għal ebda provvediment minn dawk mitluba fiċ-ċitazzjoni biex l-istess sieqja jew rampa titneħħa, u l-isqaq fejn saret jiġi ripristinat fi-istat kif kien qabel ma saret;

L-ispejjeż, fiċ-ċirkustanzi tal-każ, jiġihallsu terz mill-attur u żewġ terzi mill-konvenut.

---